



Güclü gələcək naminə...

Azərbaycanın elmə, təhsilə qayğı siyasəti uğurla davam etdirilir!

Yegana

Elm suallar verməkdən qorxmayan insanların yolu, cəhalətin zülmətə qarşı yandırılmış bir çırağıdır. Bu gün texnologiyanın, süni intellektin, tibbi inqilabların, iqlim tədqiqatlarının içində yaşayırıq. Amma bütün bunların kökündə elmə olan inam, araşdırma ruhu və həqiqəti tapmaq istəyi dayanır. Elm sadəcə laboratoriyalarda baş verən bir proses deyil. O, cəmiyyətin düşüncə tərzini formalaşdırır, gənclərin marağını oyadır, dünyanı daha yaşanmalı bir yerə çevirir.

Hər il 10 noyabr tarixi bütün dünyada Elm Günü kimi qeyd olunur. Bu gün yalnız elm adamlarının bayramı deyil, insanlığın tərəqqisini, düşüncənin gücünü və biliklə dəyişən dünyanın simvoludur.

Tarixə baxdıqda görürük ki, Azərbaycanın elm sahəsindəki töhfələri mühim olub. Bugünlərdə Azərbaycan elminin məbədi sayılan Milli Elmlər Akademiyası artıq 80 illik yubileyini qeyd etdi. Ötən 80 ildə böyük yol keçilib, güclü kadr potensialı formalaşmış, alimlərimiz öz axtarışları və kəşfləri ilə ölkəmizin inkişafına dəyərli töhfələrini veriblər. Prezident İlham Əliyev noyabrın 3-də Azərbaycan Milli Elmlər Akademiyasının 80 illik yubileyinə həsr olunmuş yığıncaqdakı çıxışında keçilən şərəfli yolu xatırlatmaqda elmimizin uğurlarından məmnunluğunu bildirib, həmçinin yeni çağırışlar dönməndə qarşıda duran vəzifələrə diqqət çəkib.

Xatırladaq ki, ötən əsrin 70-80-ci illərində paytaxtda və regionlarda 800-dən çox yeni məktəb binası tikilərək istifadəyə verilib, ali məktəblərin sayı 12-dən 17-yə çatdırılıb, tələbə kontingenti 70 mindən 100 minə qədər artıb. Eləcə də məhz Heydər Əliyevin təşəbbüsü və birbaşa himayəsi nəticəsində 1970-ci ildən başlayaraq hər il 800-900

gənc keçmiş SSRİ-nin nüfuzlu ali məktəblərində təhsil almağa göndərilib. Təhsillərini başa vurduqdan sonra Vətənə dönmək həmin gənclər üçün illər ərzində milli kadr potensialının özünü təşkil ediblər.

Son iyirmi ildən artıq



Azərbaycan
Respublikasının
Medianın İnkişafı
Agentliyi

**Məqalə
“Azərbaycan
Respublikasının
Medianın İnkişafı
Agentliyi”nin
maliyyə dəstəyi ilə
“Elmi-kütləvi,
mədəni-maarif,
təhsil
proqramlarının
hazırlanması”
istiqaməti üzrə
hazırlanmışdır**

müddətdə Prezident İlham Əliyevin imzaladığı mühüm sənədlər əsasında həm təhsildə, həm də elm sahəsində genişmiqyaslı islahatlar həyata keçirilib. İndiyədək Azərbaycan gənclərinin dövlət vəsaiti hesabına dünyanın qabaqcıl ali təhsil müəssisələrində təhsil almalarını özündə ehtiva edən bir neçə Dövlət Proqramının icrası uğurla tamamlanıb. Hazırda “Gənclərin xarici ölkələrin nüfuzlu ali təhsil müəssisələrində təhsil almalarına dair 2022-2028-ci illər üçün Dövlət Proqramı” həyata keçirilir. 2025-2026-cı tədris ili üçün keçirilən müsabiqənin nəticələrinə əsasən 356 nəfər namizəd magistratura səviyyəsi üzrə müvafiq seçim qaydalarına aid meyarlara uyğun olaraq Dövlət Proqramına qəbul olunub və proqram iştirakçısı adını qazanıb. Nəticə

etibarı ilə, 2025/2026-cı tədris ili üzrə Dövlət Proqramı çərçivəsində 125 bakalavriat, 356 magistratura və 19 doktorantura səviyyəsində olmaqla, ümumilikdə 500 nəfər xaricdə təhsil almaq hüququ qazanıb.

Paralel şəkildə, ölkəmizdə elmin inkişafını hədəfləyən çoxsaylı sənədlər imzalanıb və maddi-texniki baza davamlı olaraq möhkəmləndirilib. Böyük elmi kitabxananın, Milli Ensiklopediya üçün yeni binanın inşası, həmçinin elmi-tədqiqat institutlarının yüksək səviyyədə təmiri və avadanlıqlarla təchiz edilməsi bu qəbildən olan tədbirlər sırasındadır. 2009-cu ildə Elm Fondu yaradılıb, elmin inkişafı üzrə Milli Strategiya, müvafiq Dövlət Proqramı, “Elm haqqında” qanun qəbul edilib. Prezident İlham Əliyev 18 mart 2025-ci il tarixdə “Azərbaycan Milli Elmlər Akademiyasının 80 illiyinin qeyd edilməsi haqqında” sərəncam imzalayıb. Bütövlükdə, elmin inkişafını hədəfləyən tədbirlərin siyahısı çox uzundur.

Elm Günü dünyanın müxtəlif ölkələrində elmin inkişafını təbliğ etmək və ona olan marağı artırmaq məqsədi güdür. Azərbaycanın elm sahəsindəki töhfələri də bu gün elmin hər sahəsində əhəmiyyətli irəliləyişlərin göstəricisidir. Elm və texnologiyanın inkişafı, insan cəmiyyətinin rifahı üçün vacib olan ən əsas amillərdən biridir. Ölkəmizin bu istiqamətdə gördüyü işlər, gələcəkdə daha böyük nailiyyətlərə imza atmağı hədəfləyir.

Bir sözlə, elmə verilən hər bir dəstək gələcəyə qoyulan sərmayədir. Çünki elm bizi yalnız tərəqqiyə aparır, insanı düşünməyə, sual verməyə və doğru cavabı tapmağa sövq edir. Bu gün elmə dəyər vermək sabahın daha işıqlı, daha ədalətli dünyasını qurmaq deməkdir...